

حقیقتِ معرفت

الیٰ حضرت امام احمد رضا قادری رضی اللہ عنہ



دارالاصلاح لاہور



کلام اللہ، کلام الرسول، کلام ائمہ و کلام علماء
کے روشنی میں

حقیقتِ بعیت

تصنیف مبارک

ایلیٰ حضرت ایام احمد رضا قادری رحمۃ اللہ علیہ

دَارُ الرِّضَا • لاہور

بِسْمِ اللّٰهِ الرَّحْمٰنِ الرَّحِیْمِ
 صَلَّی اللّٰهُ عَلَی النَّبِیِّ الْاَوْحِیِّ وَاٰلِہٖ وَسَلَّمَ
 صَلَوٰةٌ وَسَلَامٌ مَّا عَلَیْكَ یَا رَسُوْلَ اللّٰهِ



حقیقت بیعت	کتاب
السَّیِّئَاتُ لَا یُقَامُ فِی فِتَاوٰی اَفْرِیْقِیَہِ	ماخوذ
اعلیٰ حضرت امام احمد رضا قادری رحمۃ اللہ علیہ	مصنف
۳۲	صفحات
گیارہ صد	تعداد
بار اول ۳ جمادی الاول ۱۳۲۰ھ	اشاعت
۱۵ اگست ۱۹۹۹ء	
اشتیاق مشنق پرنٹرز لاہور	طابع
دارالترضا لاہور	ناشر
۱۲ روپے	قیمت

ملنے کا پتہ

مُسَلِّمِ کِتَابِوِی دَر بَار مَارِکِیْطِ گَنْجِ نَحْشِ رُوڈ
 لاہور فون: ۷۲۲۵۶۰۵

فہرست

صفحہ	عنوانات	صفحہ	عنوانات
۱۷	بیعت کی اقسام، فوائد و برکات	۳	استفتاء
"	بیعت برکت	"	کیا بے مُرشد فلاح نہیں پائیگا؟
۱۹	بیعتِ ارادت	"	کیا بے مُرشد کا پیر شیطان ہے؟
۲۱	مُرشدِ عام کی اہمیت اور	"	دونوں باتوں کا اثبات
	اس سے جدائی کے اسباب	۵	فلاح کی اقسام
۲۵	فلاحِ تقویٰ	"	اول: انجام کار رستگاری
۲۷	فلاحِ احسان	۸	دوم: کامل رستگاری
"	بیعت کی اہمیت و ضرورت	"	کامل رستگاری کے دو پہلو
"	اوصافِ مُرشدِ کامل	"	اول: وقوع
"	راہِ سلوک کی باریکیاں و تاریکیاں	۹	دوم: اُمید
"	آدابِ مُرشد	۱۰	اُمید کی دو اقسام
"	بے مُرشدِ خاص، ریاضت و مجاہدہ	"	۱- فلاحِ ظاہر
"	کرنے والے کیلئے سخت شرائط	۱۳	۲- فلاحِ باطن
"	فلاحِ احسان کا ثبوت قرآن مجید	۱۵	اقسامِ مُرشد اور اس کی شرائط
	سے۔	"	شیخِ اتصال
۳۱	حاصلِ تحقیق	۱۷	شیخِ ایصال

سرخیاں و حاشیہ از ادارہ

اسْتِقْبَاءُ

اگر زید کا پیر و مرشد نہ ہو تو وہ فلاح پائے گا یا نہیں اور اس کا پیر و مرشد شیطان ہوگا یا نہیں کیونکہ تمہارا رب عزوجل حکم کرتا ہے **وَابْتَغُوا إِلَيْهِ الْوَسِيلَةَ** اور ڈھونڈو طرف اس کی وسیلہ۔

الجواب

دونوں باتوں کا اثبات

ہاں اولیائے کرام قدسنا اللہ باسرارہم کے ارشاد سے دونوں باتیں ثابت ہیں۔ اور محقر یہ ہم ان دونوں کو قرآن عظیم سے استنباط کریں گے ایک یہ کہ بے پیرا فلاح نہ پائے گا حضرت سیدنا شیخ الشیوخ شہاب الحق والدین شہروردی قدس سرہ عوارف المعارف شریف میں فرماتے ہیں۔

سَمِعْتُ كَثِيرًا مِنَ الْمُشَافِحِ يَقُولُونَ
مَنْ لَمْ يَرِ مَفْلِحًا لَا يَفْلِحْ
یعنی میں نے بہت اولیائے کرام کو فرماتے سنا کہ جس نے کسی فلاح پائے ہوئے کی زیارت نہ کی وہ فلاح نہ پائے گا۔

دوسرے یہ کہ بے پیرے کا پیر شیطان ہے۔ عوارف شریف میں ہے۔

روی عن ابی یزید انه قال من لم یکن یعنی سیدنا بایزید بسطامی رضی اللہ تعالیٰ عنہ

لہ استاذ فامامہ الشیطان سے مروی ہو کہ فرماتے جس کا کوئی پیر نہیں اس کا امام شیطان ہے۔

رسالہ مبارکہ امام اجل ابوالقاسم قشیری میں ہے۔
 یجب علی المرید ان یتادب بشیخ فان لم یکن لہ استاذ لا یفلح ابدًا ہذا ابو یزید یقول من لم یکن لہ استاذ فامامہ الشیطان

پھر فرمایا۔

سمعت الاستاذ ابا علی الدقاق یقول الشجرة اذا نبتت بنفسها من غیر غارس فانها تورق ولكن لا تثمر کذا الک المرید اذا لم یکن لہ استاذ یاخذ منه طریقته نفسا ففسا فهو عابد هواہ لا یجد نفاذا

یعنی میں نے حضرت ابو علی دقاق رضی اللہ تعالیٰ عنہ کو فرماتے سنا کہ پیر جب بے کسی ہونے والے کے آپسے آگے تو پتے لالہ ہے مگر پھل نہیں دیتا یونہی مرید کے لیے اگر کوئی پیر نہ ہو جس سے ایک ایک سانس پر راستہ سیکھے تو وہ اپنی خواہش نفس کا پجاری ہے راہ نہ پائے گا۔

حضرت یزدنا میرید عبد الواحد بلگرامی قدس سرہ السامی سبع سائل شریف میں فرماتے ہیں جو پیرت نیست پیرت ابلیس کہ راہ دین زد دست از مکر و تلبیس یہ مقام بہت تفصیل و توضیح چاہتا ہے

فلاح کی اقسام

فأقول وبإذنہ التوفیق فلاح دو قسم ہے۔

اول: انجام کار رستگاری، انجام کار رستگاری اگرچہ معاذ اللہ سبقت عذاب کے بعد

ہو یہ عقیدہ اہل سنت میں ہر مسلمان کے لیے لازم اور کسی بیعت و مریدی پر موقوف نہیں اس کے واسطے صرف نبی کو مرشد جاننا بس ہے بلکہ ابتدائے اسلام میں کسی دور دراز پہاڑ یا گن نام ٹاپو کے رہنے والے غافل جن کو نبوت کی خبر ہی نہ پہنچی اور دنیا سے صرف توجید پر گئے بالآخر ان کے لیے بھی فیلاح ثابت۔
(دلیل): صحیح بخاری و صحیح مسلم میں انس رضی اللہ تعالیٰ عنہ سے ہے رسول اللہ صلی اللہ تعالیٰ علیہ وسلم نے فرمایا اہل محشر انبیاء سے پاپوس پھر کر میرے حضور حاضر ہوں گے فرماؤں گا۔ انا لہا میں ہوں شفاعت کے لیے پھر اپنے رب سے اذن چاہوں گا وہ مجھے اذن دے گا میں سجدے میں کروں گا ارشاد ہو گا۔

يَا مُحَمَّدُ اَرْفَعْ رَأْسَكَ وَقُلْ تَسْمَعُ وَاسْمَعُ تَطْعَهُ وَاشْفَعُ تَشْفَعُ

اے محمد اپنا سر اٹھاؤ اور کہو کہ تمہاری بات سنی جائے گی اور مانگو کہ تمہیں عطا کیا جائے گا اور شفاعت کرو کہ تمہاری شفاعت قبول ہے۔

میں عرض کروں گا اے میرے رب میری امت۔ میری امت فرمایا جائے گا جاؤ جس کے دل میں جو مہر ایمان ہو اسے دوزخ سے نکال لو انہیں نکال کر میں دوبارہ حاضر ہوں گا سجدہ کروں گا وہی ارشاد ہو گا کہ اے محمد اپنا سر اٹھاؤ اور کہو کہ سنا جائے گا مانگو کہ دیا جائے گا شفاعت کرو کہ قبول ہے میں عرض کروں گا اے میرے رب میری امت ارشاد ہو گا جاؤ جس کے دل میں رانی برابر ایمان ہو نکال لو میں انہیں نکال کر سہ بارہ حاضر ہو کر سجدہ کروں گا فرمایا گیا ہے محمد اپنا سر اٹھاؤ اور جو کہ منظور ہے جو مانگو عطا ہے شفاعت کرو قبول ہے میں عرض کروں گا اے میرے رب میری امت میری امت ارشاد ہو گا۔ جس کے دل میں رانی کے دانے کے کم سے کم کمتر ایمان ہو اسے نکال لو میں انہیں نکال کر چوتھی بار حاضر و سجدہ ہوں گا ارشاد ہو گا اے محمد اپنا سر اٹھاؤ اور کہو کہ سنیں گے مانگو کہ دیں گے شفاعت کرو کہ قبول کریں گے۔ میں عرض کروں گا الہی مجھے ان کے نکالنے کی اجازت دے جنہوں نے تجھے ایک جان ہے۔ ارشاد ہو گا کہ یہ تمہارے سبب نہیں بلکہ مجھے اپنے عزت و جلال و کبریا و عظمت کی قسم ہر سو خدا کو اس سے نکال لوں گا۔

اقول یہ ان کے بارے میں ردِ شفاعتِ حضور نہیں بلکہ عین قبول ہے کہ حضور کے عرض کرنے ہی پر تو جہنم سے نکالے گئے۔ فقط یہ فرمایا گیا ہے کہ ان کو رسالت سے تو تسل کا موقع نہ ملا۔ مجرد عقل جتنے ایمان کے لیے کافی تھی یعنی توحید اسی قدر رکھتے تھے

ثم اقول معنی حدیث کی یہ تقریر کہ ہم نے کئی اس سے ظاہر ہوا کہ یہ اس حدیث صحیح کے معارض

نہیں کہ فرمایا

ما زالت اتردو علی ربي فلا اقوم فيه مقام الاشفعت حتى اعطاني الله من ذلك ان قال ادخل من امتك من خلق الله من اشهد ان لا اله الا الله يوم ما واحد اخلصا ومات على ذلك

میں اپنے رب کے حضور آتا جاتا رہوں گا۔ جس شفاعت کے لیے کھڑا ہوں گا قبول ہوگی

یہاں تک کہ میرا رب فرمائے گا کہ تمام مخلوق میں غیبی تمہاری امت ہے۔ ان میں جو توحید پر مرا ہو اُسے جنت میں داخل کر دو رواہ احمد بسند صحیح عن انس رضی اللہ تعالیٰ عنہ کہ یہاں کلام امت میں ہے تو یہاں لا اله الا اللہ سے پورا کلمہ طیبہ مراد ہے جیسا کہ انہیں امام احمد و صحیح ابن حبان کی حدیث ابو ہریرہ رضی اللہ تعالیٰ عنہ سے ہے کہ حضور اقدس صلی اللہ تعالیٰ علیہ وسلم نے فرمایا۔

شفاعتی لمن شهد ان لا اله الا الله مخلصا وان محمد رسول الله بصدق

لسانه وقلبه لسانه۔

میری شفاعت ہر اس شخص کے لیے ہے جو اللہ کی توحید اور میری رسالت پر اخلص سے

گواہی دیتا ہو کہ زبان دل کے موافق ہو اور دل زبان کے۔

اللهم اشهد وكفني بك شحيدي اني اشهد بقلبي ولساني

اے الہی گواہ ہو جا اور تیری گواہی کافی ہے کہ میں اپنے دل و زبان سے گواہی دیتا ہوں کہ اللہ کے سوا کوئی سچا معبود نہیں اور محمد صلی اللہ تعالیٰ علیہ وسلم اللہ کے رسول ہیں۔ سب باطل دینوں سے کنارہ کرتا ہوا خالص اسلام والا ہو کر اور میں مشرکوں میں نہیں۔

أَنَّه لَا إِلَهَ إِلَّا اللَّهُ وَإِنَّمَا مُحَمَّدٌ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ
حَيْفًا مَخْلَصًا وَمَا أَنَا مِنَ الْمُشْرِكِينَ وَالْحَمْدُ لِلَّهِ رَبِّ الْعَالَمِينَ

دوم: کامل رستگاری: کامل رنگاری کہ بے سبقت عذاب دخول جنت ہو اس کے دو پہلو ہیں۔

اول: وقوع یہ مذہب اہل سنت میں محض مشیت الہی پر ہے جسے چاہے ایسی فلاح سعادت فرمائے

اگرچہ لاکھوں کباہر کام تک ہو اور چاہے تو ایک گناہ صغیرہ پر گرفت کر لے اگرچہ لاکھوں جنات رکھتا ہو۔ یہ

عدل ہے اور وہ فضل یَغْفِرُ لِمَنْ يَشَاءُ وَيُعَذِّبُ مَنْ يَشَاءُ حضور اقدس صلی اللہ تعالیٰ علیہ

وسلم کی شفاعت سے بے گنتی اہل کباہر ایسی فلاح پائیں گے نبی صلی اللہ تعالیٰ علیہ وسلم فرماتے ہیں

شَفَاعَتِي لِأَهْلِ الْكِبَاہِرِ مِنْ أُمَّتِي

میری شفاعت میری امت سے کبیرہ گناہوں والوں کے لیے ہے۔

رَوَاهُ أَحْمَدُ وَالْبُخَارِيُّ وَالتِّرْمِذِيُّ وَالتَّسَانِيُّ وَابْنُ حَبَانَ وَالحَاكِمُ وَ

الْبَيْهَقِيُّ وَصَحَّحَهُ عَنِ النَّسَائِيِّ وَابْنِ مَالِكٍ وَالتِّرْمِذِيِّ وَابْنِ مَاجَةَ وَابْنِ حَبَانَ

وَالحَاكِمُ عَنِ جَابِرِ بْنِ عَبْدِ اللَّهِ وَالتَّبْرَانِيِّ فِي الْبَكْرِ عَنِ ابْنِ عَبَّاسٍ وَالحَطِيبِ عَنِ

كَعْبِ بْنِ عَبَّاسٍ وَعَنِ عَبْدِ اللَّهِ بْنِ عَمْرٍو رَضِيَ اللَّهُ تَعَالَى عَنْهُمْ أَجْمَعِينَ أَوْر

فرماتے ہیں صلی اللہ تعالیٰ علیہ وسلم۔

خیرت بین الشفاعة و بین ان یدخل

شطر امتی الجنة فاخترت الشفاعة

لانها اعم واکفی تروحا للمؤمنین

المنفقین لانها للمذنبین المتلوثین

مجبھ سے میرے رب نے فرمایا تم کو اختیار ہے

چاہے شفاعت لیں چاہے یہ کہ تمہاری ادھی امت

بلا عذاب داخل جنت ہو میں نے شفاعت اختیار

فرمائی کہ وہ زیادہ عام اور زیادہ کافی ہے کیا اسے

اگرچہ وہ ایسا کرے کہ نہیں بقول تعالیٰ وَبِحُزْنٍ الَّذِينَ أَحْسَنُوا بِالْحُسْنَى الَّذِينَ يُحِبُّونَ كِبْرًا لَمْ يُغْفَرْ لَهُمْ
إِلَّا اللَّهُمَّ إِنَّ رَبَّكَ وَاسِعُ الْغُفْرَةِ وَقَوْلُهُ تَعَالَى إِنَّ تَجْتَنِبُوا الْبِئْسَ مَا تَشْتَهَوْنَ عَنْهُ نَكَرَ عَنْكُمْ
سَبُّكُمْ وَنَدَّخَلَكُمْ مَدْخَلَ كَرِيمًا وَقَوْلُهُ تَعَالَى إِنَّ الْحَسَنَاتِ يُذْهِبْنَ السَّيِّئَاتِ ذَلِكَ ذَكَرَ
لِلذَّكَرِينَ ۱۲۰ منہ غفرلہ ہے ترجمہ یہ حدیث احمد و البوداؤد و ترمذی و نسائی و ابن حبان و حاکم و بیہقی نے اس بن
ماک سے روایت کی اور بیہقی نے کہا یہ حدیث صحیح ہے اور ترمذی و ابن حبان و حاکم نے جابر بن عبد اللہ سے روایت کی
اور طبرانی نے بمعجم کبیر میں عبد اللہ بن عباس سے اور خطیب نے بمعجم کبیر میں عبد اللہ بن عباس سے اور عبد اللہ بن عمر سے رضی اللہ تعالیٰ عنہم اجمعین

الخطائین .

سحقے مومنوں کے لیے سمجھتے ہو نہیں بلکہ

وہ گناہگاروں کو وہ روزگاروں سخت

خطاکاروں کے لیے ہے والحمد للہ رب العالمین

رواہ احمد بسند صحیح والطبرانی فی الکبیر باسناد جید عن ابن عمر

وابن ماجہ عن ابی موسیٰ الاشعری رضی اللہ تعالیٰ عنہم بلکہ وہ بھی ہونگے جن کے

گناہ نیکوں سے بدل دیئے جائیں گے قال اللہ تعالیٰ

فَاُولَٰئِكَ يَبْدِلُ اللّٰهُ سَيِّئَاتِهِمْ حَسَنَاتٍ وَّكَانَ اللّٰهُ غَفُورًا رَّحِيْمًا

اللہ ان کے گناہوں کو نیکوں سے بدل دے گا اور اللہ بخشنے والا مہربان ہے۔

(ولیل) حدیث میں ہے ایک شخص روز قیامت حاضر لایا جائے گا ارشاد ہوگا اس

کے چھوٹے چھوٹے گناہ اس پر پیش کرو اور بڑے بڑے ظاہر نہ کرو اس سے کہا جائے گا۔ تو نے

فلاں فلاں دن یہ یہ کام کئے وہ مقرب ہوگا اور اپنے بڑے گناہوں سے ڈر رہا ہوگا کہ ارشاد ہوگا

اعطوا مکان کل سیئۃ حسنة اسے ہر گناہ کی جگہ ایک نیک دوا کہہ اٹھے گا کہ الہی میرے

اور بہت سے گناہ ہیں وہ تو سنتے میں آئے ہی نہیں۔ یہ فرما کر حضور انور صلی اللہ تعالیٰ علیہ وسلم

اتنا ہنسے کہ آس پاس کے دندان مبارک ظاہر ہوتے رواہ الترمذی عن ابی ذر رضی اللہ

تعالیٰ عنہ بالجملہ وقوع کے لیے سوا اسلام اور اللہ ورسول کی رحمت کے اور کوئی شرط نہیں۔

جَلَّ وَعَلَا وُصَلَّى اللّٰهُ تَعَالَى عَلَيْهِ وَسَلَّمَ۔

دوم : اُمید یعنی انسان کے اعمال افعال اقوال احوال ایسے ہونا کہ اگر انہیں پر

لے ترجمہ یہ حدیث احمد نے بسند صحیح اور طبرانی نے معجم کبیر میں یہ سند جید عبد اللہ بن عمر سے روایت کی اور ابن ماجہ نے ابو موسیٰ اشعری سے رضی اللہ تعالیٰ عنہم لے کر جمعہ: یہ حدیث ترمذی نے ابو ذر رضی اللہ تعالیٰ عنہ سے روایت کی ۱۲۷۷ ترجمہ جلدی کرو اپنی رب کی مغفرت اور اس جنت کی طرف جس کی چوڑائی آسمان وزمین کے پھیلاؤ کے مانند ہے ۱۲۔

خاتمہ ہو تو کرم الہی سے امید و اتق ہو کہ بلا عذاب داخل جنت کیا جائے یہی وہ فلاح ہے جس کی تلاش کا حکم ہے کہ **سَابِقُوا إِلَى مَغْفِرَةٍ مِّن رَّبِّكُمْ وَجَنَّةٍ عَرْضُهَا كَعَرْضِ السَّمَاءِ وَالْأَرْضِ**
اس لئے کہ کسب السانی اسی سے متعلق۔

امید کی مزید دو اقسام

(فلاح دوم)

۱۔ فلاح ظاہر

یہ پھر دو قسم اول فلاح ظاہر حاشا اس سے وہ مراد نہیں کہ نہ فلاح ظاہر داروں کو مطلوب جن کی نظر صرف اعمال جو ارجح پر مقصود، ظاہر احکام شرع سے آراستہ اور معاصی سے منزہ کر لیا اور متقی و مفلح بن گئے اگرچہ باطن ریا و محب و حد و کینہ و تکبر و حُبِ مدح و حُبِ جاہ و محبت دنیا و طلبِ شہرت و تعظیمِ امراء و تحقیرِ مساکین و اتباعِ شہوات و مداہنت و کفرانِ نعم و حرص و سبغ و طولِ اہل و سوئے ظن و عنادِ حق و اصرارِ باطل و مکر و عذر و خیانت و غفلت و قسوت و طمع و تملق و اعتمادِ خلق و سیباں خالق و سیانِ موت و جراتِ علی اللہ و نفاق و اتباعِ شیطان و بندگی نفس و رغبتِ بطالت و کراہتِ عمل و قلتِ خیریت و جزع و عدمِ خشوع و غضبِ للنفس و تساہل فی اللہ و غیر ہا مہلکات آفات سے گزرا ہو رہا ہو جیسے منزلہ پر زلفیت کا خیمہ اوپر زینت اور اندر سجاست پھیر کیا۔ یہ باطنی خیانتیں ظاہری صلاح پر قائم رہنے دیں گی حاشا معاملہ پڑنے دیجئے کو کسی ناگفتی ہے کہ نہ کہیں گے کو کسی ناگردانی ہے کہ اٹھا رکھیں گے اور پھر بدستور صالح۔

آج کل بہت علمائے ظاہر اگر : عوام کی کیا گنتی آج کل بہت علمائے ظاہر اگر
متقی، میں بھی تو اسی قسم کے : متقی ہیں بھی تو اسی قسم کے **إِلَّا مَنْ شَاءَ اللَّهُ**

عہ ترجمہ جلدی کرو اپنی رت کی مغفرت اور اس جنت کی طرف جس کی چوڑائی آسمان و

زمین کے پھیلاؤ کے مانند ہے ۱۲۔

۱۔ ریا : ظاہر داری، دورنگی، زمانہ سازی، دل میں جو بات ہو اس کے رقیہ حاشیہ بر صفحہ ۱۲

(بقیہ حاشیہ صفحہ سابقہ) خلاف کرنا لوگوں کو دکھانے کے لیے ۲۷ عَجَبٌ: غرور، تکبر، خودبین، اپنی بڑائی کا انہار کرنا (کنایہ، تحریراً، تقریراً)

۲۸ حَسَدٌ: حُصْن، بدخواہی، کسی کا بُرا چاہنا، کسی کی نعمت کا زوال چاہنا۔

۲۹ كَيْدٌ: بُغْض، دشمنی، عداوت، پوشیدہ دشمنی، کسی کے بارے میں دل میں بخار رکھنا۔

۳۰ تَكَبُّرٌ: غرور، اپنے کو دوسروں کی نسبت بڑا سمجھنا۔

۳۱ حُبٌّ مَدْحٌ: تعریف پسندی، ستائش پسندی، اپنی تعریف پسند کرنا۔

۳۲ حُبٌّ جَاهٌ: مقام و مرتبہ پسندی، اپنی شان و شوکت کو پسند کرنا اور اس

کے حصول کی آرزو کرنا۔ ۳۳ مَحَبَّتٌ دُنْيَا: دُنْيَا کی چاہت، دین کے مقابل دُنْيَا کو

ترجیح دینا، دُنْيَوِی ساز و سامان میں دلچسپی لینا ۳۴ طَلْبٌ شُهْرَتٌ: لوگوں میں

اپنی شہرت اور چرچے کی آرزو کرنا، اپنے تعارف اور پہچان کی تمنا کرنا ۳۵ تَعْظِيمُ أُمْرٍ

امیر لوگوں کی اُن کی امارت کے باعث عزت و تعظیم کرنا ۳۶ تَحْقِيرُ مَسَاكِينٍ:

غریب لوگوں کو اُن کی غربت و مفلسی کی وجہ سے حقیر سمجھنا اور نفرت کرنا۔

۳۷ اِتِّبَاعُ شَهْوَاتٍ: نفسانی خواہشات کی پیروی کرنا ۳۸ مَدَا هَنْتَ: چرب

زبانی، دُورِخِی، دینی کاموں میں سُستی سے کام لینا، دل کی بات چھپانا۔

۳۹ كُفْرَانِ نَعْمٍ (احسان) احسانات کا بھول جانا — كُفْرَانِ نِعْمٍ (نعمت)

نعمتوں کی ناشکری کرنا، نمک حرامی، احسان فراموشی ۴۰ حِرْصٌ: لالچ، طمع،

ہوس، آرزو ۴۱ جُنْحٌ: کنجوسی، تنگ دلی۔

۴۲ طُولٌ أَمَلٌ: لمبی لمبی خواہشیں اور اُمیدیں دل میں رکھنا۔

۴۳ سُوءِ ظَنٍّ: بدگمانی، بدظنی۔ کسی کے بارے میں بُرا خیال کرنا ۴۴ عِنَادِ حَقٍّ:

حق سے بیر، سچائی کے خلاف، ضد اور ہٹ دھرمی، حق سے دشمنی۔

۴۵ نِسْيَانُ مَوْتٍ وَجَرَآتِ عَلٰی اللّٰهِ: موت کو بھول جانا اور اللہ کے معاملہ میں جریبے جانا

(بقیہ حاشیہ صفحہ سابقہ) ۲۱ نفاق: دورخی، دورنگی، ظاہر و باطن کا تضاد۔

۲۲ اِتِّبَاعِ شَيْطَانٍ: شیطان کی فرمانبرداری، شرع کے واضح احکام کی مخالفت

شیطان کی پیروی ہے ۲۳ بندگی نفس: نفس کی عبادت اور اطاعت گزاری۔

۲۴ رَغْبَتِ بَطَالَتٍ: بیکار کاموں اور بیہودہ باتوں میں دل لگانا۔

۲۵ گِوَاهَتِ عَمَلٍ: کسی نیک کام میں بیزاری اور نفرت محسوس کرنا، کسی جائز

کام کو عدم توجہ اور بوجھ سمجھ کر کرنا ۲۶ جَزَعٌ: گھبراہٹ اور بے صبری۔

۲۷ قَلَّتِ خَشِيَّتٌ: خوفِ الہی کی کمی، اللہ سے ڈرنے اور ڈرانے کی کمی، برے عقائد و

اعمال میں رغبت و لگن خوفِ الہی کی قلت پر دلالت کرتی ہے ۲۸ عَدَمِ خُشُوعٍ:

دل میں عاجزی اور فروتنی کا نہ ہونا، قلبی رِقَّت کا نہ ہونا، دل میں گڑگڑانے کی کیفیت نہ پایا

جانا ۲۹ غَضَبِ لِلنَّفْسِ: نفس کے لیے ناراض ہونا، اپنی ذات کیلئے غضب ناک ہونا۔

۳۰ اِصْرَارِ بَاطِلٍ: ناحق شے پر ضد کرنا، غلط بات پر اصرار کرنا ۳۱ مَكْرٌ: دھوکہ،

فریب، جھانسا، عیاری، شجہہ بازی، چالاکی ۳۲ عُدْرٌ: بہانہ، حیلہ۔

۳۳ خِيَانَتٍ: امانت میں تصرف کرنا، امانت میں چوری کرنا، قانون کی خلاف ورزی۔

۳۴ غَفْلَتٍ: بے توجہی، بے پروائی، کوتاہی، بھول چوک ۳۵ قَسْوَتٍ: سخت دل

ہونا۔ سیاہ دل ہونا، بے رحم دل ہونا۔ ۳۶ طَمَعٌ: لالچ، ناممکن بات کی آرزو کرنا۔

طَمَعٌ کے تین حروف ہیں اور تینوں (نقطوں سے) خالی ہیں۔ لالچ سے آدمی کو کچھ حاصل

نہیں ہوتا ۳۷ تَمَلُّقٌ: خوشامد، چالوسی، جھوٹی تعریفیں کرنا، میٹھی میٹھی باتوں میں تعریف

کرنا ۳۸ اِعْتِمَادِ خَلْقٍ: مخلوق پر بھروسہ اور تکیہ کرنا ۳۹ لِسْيَانِ خَالِقٍ: خالق

کو بھول جانا، مالک کو یاد نہ کرنا ۴۰ تَسَاهُلٌ فِي اللَّهِ: اللہ کے حقوق کی ادائیگی میں

سستی کرنا، حقوقِ الہی کی بجا آوری میں تساہل کرنا، اللہ کی راہ میں غفلت اور عدم توجہی

کا مظاہرہ کرنا۔

وقیل ماہم میں اسے زیادہ مُشرِح کرتا مگر کیا قائدہ کہ حق تلخ ہوتا ہے اس سے نفع پانا اور اپنی اسلحہ کی طرف آنا درکار بتانے والے کے اُلٹے دشمن ہو جاتے ہیں مگر اتنا ضرور کہوں گا کہ ہزار افس نام علم پر کہ آج کل بہت بیدین مرتدین اللہ ورسول کی جناب میں کسی کسی سخت گالیاں بکتے لکھتے چھاپتے ہیں ان سے کان پر جو کہ نہ رنگے کہیں بے پرواہی کہیں آرام خواہی کہیں نیچری تہذیب کہیں طمع کی تخریب کہیں ملاقات کا پاس کہیں اس کا ہراس کہ ان مرتدوں کا رد کریں مسلمانوں کو ان کا کفر بتائیں تو یہ سر ہو جائیں گے اخباروں اشتہاروں میں ہماری مذمتیں گائیں گے ہزاروں جھوٹے بہتان لگائیں گے کون اپنی عافیت تنگ کرے ان ناپاک وجود کے باعث وہاں خموشی اور خود ان سے اعمال میں خطا بلکہ عقائد میں غلطی ہو اسے کوئی بتائے تو اب نہ وہ تہذیب نہ آرام طلبی بے پرواہی نہ سلامت روی بلکہ جامے سے باہر ہو کر جس طرح بنے اس کی عداوت میں گمبوشی حق کا جواب نہ بن آئے تو عناد و مکابرہ سے کام لینا حتیٰ کہ کتابوں کی چھاپیں گھڑ لیں، جھوٹے حوالے دل سے تراش لیں کہ کہیں اپنی ہی بات بالارہے عوام کے سامنے شیخی کہہ کر ہی نہ ہو یا وہ جو وعظ وغیرہ کے ذریعہ سے بل رہتا ہے اس میں کھنڈت نہ پڑے کیا اسی کا نام تقویٰ ہے حاشا لِلّٰہِ بلکہ محمد رسول اللہ صلی اللہ تعالیٰ علیہ وسلم کے بدگوئیوں کے مقابل وہ خواب خرگوش اور اپنے نفس کی بے جا حمایت میں یہ جوش و خروش تو یہ کہتا ہے کہ اللہ ورسول کی عظمت سے اپنے نفس کی عظمت دل میں سوا ہے اب سے کیا کہئے سوا اس کے کہ اِنَّا لِلّٰہِ وَاِنَّا اِلَیْہِ رَاجِعُوْنَ وَلَا حَوْلَ وَلَا قُوَّةَ اِلَّا بِاللّٰہِ الْعَلِیِّ الْعَظِیْمِ بِالْجُمْلَہِ اس صورت کو فلاح سے علاقہ نہیں صاف ہلاک ہے بلکہ فلاح ظاہر یہ کہ دل و بدن دونوں پر جتنے احکام الہیہ ہیں سب بجالائے نہ کسی کبیرہ کا ارتکاب کرے نہ کسی صغیرہ پر مُصر ہے۔

۱۔ مَکَابِرَہ: بخت کر کے کسی پر اپنی بزرگی ثابت کرنا۔ ۲۔ شیخی کہہ کر ہی ہونا، گھنڈ، بات بگڑنا

۳۔ کھنڈت: خلل، مزاحمت، حرج، حرج واقع نہ ہو، سلسلہ منقطع نہ ہو جائے۔

۴۔ بِالْجُمْلَہِ: حال کلام عہ ہراس: ڈر اور خوف

نفس کے خصائل ذمیرہ اگر دفع نہ ہوں تو معطل رہیں
 ان پر کار بند نہ ہو مثلاً دل میں بخل ہے تو نفس پر
 خبر کر کے ہاتھ کشادہ رکھے جس سے تو محسود کی برائی نہ چاہے و علیٰ ہذا القیاس کہ یہ جہاد اکبر ہے
 اور اس کے بعد مواخذہ نہیں بلکہ اجر عظیم ہے حدیث میں ہے حضور اقدس صلی اللہ تعالیٰ علیہ وسلم
 فرماتے ہیں۔

ثلاث لم تسلم منها هذه الامة الحسد
 والظن والطيرة الا انبئكم بالخروج
 منها اذا طنت فلا تحقق واذا حسدت
 فلا تبغ واذا تطيرت فامض
 تین خصلتیں اس امت سے نہ چھوٹیں گی حسد اور بدگمانی
 اور بدشگون۔ کیا میں تمہیں ان کا علاج نہ بتا دوں
 بدگمانی آئے تو اس پر کار بند نہ ہو اور حسد آئے تو
 محسود پر نیادتی نہ کرو اور بدشگون کی باعث کام
 سے رک نہ رہو۔

رواہ ستہ فی کتاب الایمان عن الامام الحسن البصری مرسل
 ووصلہ ابن عدی عن ابی ہریرۃ رضی اللہ تعالیٰ عنہ عن النبی صلی اللہ
 تعالیٰ علیہ وسلم یلفظ اذا حسد تم فلا تبغوا واذا طنت تم فلا تحققوا واذا
 تطیرتم فامضوا علی اللہ فتوکلوا یہ فلاح تقویٰ ہے اس سے آدمی سچا متقی ہو جاتا
 ہے ہم نے اسے فلاح ظاہر باریں معنی کہا کہ اس میں جو کچھ کرنا نہ کرنا ہے اس کے احکام ظاہر و واضح
 ہو چکے ہیں قد تبین السشد من الغی۔

(ظاہری و باطنی رزائل سے خالی)

فلاح باطن

دوم فلاح باطنی کہ قلب و قالب ذائل سے متجلی خالی اور فضائل

سے متجلی کر کے بقایائے شکر نعتی دل سے دور کئے جائیں یہاں تک کہ لا مقصود الا اللہ

۱۲ خالی

۱۳ کوئی مقصود نہیں سوائے اللہ کے۔

پھر آراستہ ۱۲ لَمْ شُهُودًا إِلَّا اللَّهُ مَهْرًا مَوْجُودًا إِلَّا اللَّهُ مُتَجَلِّيٌّ هُوَ۔ یعنی اولاً ارادہ غیر سے خالی ہو پھر غیر نظر سے مدوم ہو پھر حق حقیقت جلوہ فرمائے کہ وجود اسی کے لیے باقی سب ظلال و پرتویہ منتہائے فلاح و قلاح احسان ہے قلاح تقویٰ میں تو عذاب سے دوری اور حنیت کا چین تھا کہ فَمَنْ نَزَحَ حِجَّ عَنِ النَّارِ وَادْخَلَ الْجَنَّةَ فَقَدْ فَازَ جَوْهَنِمَ سَبَّحًا كَرِجْتِ مِیْنِ دَاخِلِ كِیَا كِیَا وَهُ صُرُورِ قِلَاحِ كُو سَبِنِیَا اُورِ قِلَاحِ اِحْسَانِ اِسْ سَ اَعْلَمُ هَیْ كَ عَذَابِ كَا كِیَا ذَكَرَ كِیْسِی قِسْمِ كَا اَنْدَلِشِیْهِ وَنَعْمَ هِیْ اِنْ كَ یَا سَ نَیْسِ اَنَا اِلَّا اِنْ اَوْلِیَا اَللّٰهِ لَا خَوْفٌ عَلَیْهِمْ وَلَا هُمْ یَحْزَنُوْنَ بِهَرِجَالِ اِسْ قِلَاحِ كَ لِیْهِ صُرُورِ پِیْرٍ وَ مُرْشِدِ كِی حَاجَتِ هَیْ چاہے قسم اول کی ہو یا دوم کی۔

اقسام مرشد اور اسکی شرائط

اقول اب مرشد بھی دو قسم ہے۔

اول عام کہ کلام اللہ و کلام الرسول و کلام ائمہ شریعت و طریقت و کلام علمائے دین اہل رُشد و ہدایت ہے اسی سلسلہ صحیحہ پر کہ عوام کا ہادی کلام علماء کا رہتا۔ کلام ائمہ کا مرشد کلام رسول رسول کا پیشوا کلام اللہ جَلَّ وَعَلَا وَصَلَّى اللّٰهُ تَعَالَى عَلَیْهِ وَآلِہٖ وَسَلَّمَ۔ فلاح ظاہر ہو تو خواہ فلاح باطن اسے اس مرشد سے چارہ نہیں جو اس سے جدا ہے بلاشبہ کافر ہے یا گمراہ اور اس کی عبادت برباد و تباہ۔

دوم: خاص کہ بندہ کسی عالم سنی صحیح العقیدہ صحیح الاعمال جامع شرائط بیعت کے ہاتھ میں ہاتھ دے یہ مرشد خاص جسے پیرو شیخ کہتے ہیں پھر دو قسم ہے

شیخ اتصال؛ اول شیخ اتصال یعنی جس کے ہاتھ پر بیعت کرنے سے انسان کا سلسلہ

حضور پر نور سید المرسلین صلی اللہ تعالیٰ علیہ وسلم تک متصل ہو جائے اس

کے لیے چار شرطیں ہیں۔

۱۲ لے ترجمہ: کوئی نظر میں نہیں سوائے اللہ کے ۱۲

۱۳ لے ترجمہ: کوئی وجود ذاتی نہیں رکھتا سوائے اللہ کے ۱۲ جو اللہ سے واصل ہو۔

۱۔ شیخ کا سلسلہ بائصال صحیح حضور اقدس صلی اللہ تعالیٰ علیہ وسلم تک پہنچا ہو۔ بیچ میں منقطع نہ ہو کہ منقطع کے ذریعہ سے اتصال ناممکن۔ بعض لوگ بلا بیعت محض بزعم وراثت اپنے باپ دادا کے سجادے پر بیٹھ جاتے ہیں یا بیعت کی تھی مگر خلافت نہ ملی تھی بلا اذن مرید کرنا شروع کر دیتے ہیں یا سلسلہ ہی وہ ہو کہ قطع کر دیا گیا اس میں فیض نہ رکھا گیا لوگ براہ ہوں اس میں اذن و خلافت دیتے چلے آتے ہیں یا سلسلہ فی نفسہ صحیح تھا مگر بیچ میں کوئی ایسا شخص واقعہ ہوا جو بوجہ انتقال بعض شرائط قابل بیعت نہ تھا اس سے جو شاخ چلی وہ بیچ میں سے منقطع ہے ان صورتوں میں اس بیعت سے ہرگز اتصال حاصل نہ ہوگا بیل سے دودھ یا بانجھ سے بچہ مانگنے کی مرت جہا ہے۔

۲۔ شیخ سنی صحیح العقیدہ ہو بد مذہب گمراہ کا سلسلہ شیطان ہمک پہنچے گا نہ کہ رسول اللہ صلی اللہ تعالیٰ علیہ وسلم تک آج کل بہت کھلے ہوئے بد دینوں بلکہ بے دینوں حتیٰ کہ وہابیہ نے کہ سب سے منکر و دشمن اولیاء ہیں مکاری کے لیے پیری مریدی کا جال پھیلار کھلے ہے، ہوشیار خبہ دار احتیاط احتیاط ہے

۱۔ بسا ابلیس آدم روتے ہست پس بہر دستے نباید داد دست
۳۔ علم ہوا قول علم فقہ اس کی اپنی ضرورت کے قابل کافی اور لازم کہ عقائد اہل سنت سے پورا واقف، کفر و اسلام و ضلالت و ہدایت کے فرق کا خوب عارف ہو ورنہ آج بد مذہب نہیں کل ہو جائے گا۔ ۴

فَمَنْ لَّمْ يُغْرِبِ الشَّرْفِيَّوَمَا لَقِعَ فِيهِ

صد ہا کلمات و حرکات ہیں جن سے کفر لازم آتا ہے اور جاہل براہ جہالت ان میں پڑ جاتے ہیں۔ اول تو خبر ہی نہیں ہوتی کہ ان سے قول یا فعل کفر صادر ہو اور بے اطلاع توبہ ناممکن تو مبتلا کے مبتلا ہی رہے اور اگر کوئی تیروے تو ایک سلیم الطبع جاہل ڈر بھی جائے توبہ بھی کر لے مگر وہ جو سجادہ پیشخت پر ہادی و مرشد بنے بیٹھے ہیں ان کی عظمت کہ خود ان کے قلوب میں ہے کب قبول کرنے دے واذا

۱۔ ترجمہ - جو شر سے آگاہ نہیں ایک دن اس میں پڑ جائے گا ۱۲
۲۔ ترجمہ - اور جب اس سے کہا جائے اللہ سے ڈر تو اسے اور ضد چڑھتی ہے گناہ کی ۱۳

قيل له اتق الله اخذته العزرة بالاشم اور اگر ایسے ہی حق پرست ہوئے اور مانا تو کتنا اتنا کہ آپ تو یہ کر لیں گے قول و فعل کف سے جو بیعت فسخ ہو گئی اب کسی کے ہاتھ پر بیعت کریں اور شجرہ اس جدید شیخ کے نام سے دیں اگرچہ شیخ اول ہی کا خلیفہ ہو یہ ان کا نفس کیونکر گوارا کرے نہ اسی پر راضی ہوں گے کہ آج سے سلسلہ بند کریں مرید کرنا چھوڑ دیں لاجرم وہی سلسلہ کہ ٹوٹ چکا جاری رکھیں گے لہذا عالم عقائد ہونا لازم۔

۴۔ فاسق مُعلن نہ ہو۔ اَقْوَلُ اس شرط پر حصول اِلْتِمَال کا توقف نہیں کہ فُجْر و فسق باعثِ فسخ نہیں مگر پیر کی تعظیم لازم ہے اور فاسق کی توہین واجب دونوں کا اجتماع باطل۔ تبیین الحقائق امام زلعی وغیرہ میں دربارہ فاسق ہے فی تقدیمہ للإمامة تعظیمہ وقد وجب علیہم اہانتہ شرعاً

دوم: شیخ ایصال کہ شر اللمذکورہ کے ساتھ مفسد نفس و مکامد شیطان و مصائد ہوا سے آگاہ ہو دوسرے کی تربیت جانتا اور اپنے متوسل پر شفقت تامہ رکھتا ہو کہ اس کے عیوب پر اسے مطلع کرے ان کا علاج بتائے جو مشکلات اس راہ میں پیش آئیں حل فرمائے نہ محض سالک ہو نہ نرا مجذوب عوارف شریف میں فرمایا کہ یہ دونوں قابل پیری نہیں۔

اَقْوَلُ اس لیے کہ اول خود ہنوز راہ میں ہے اور دوسرا طریق تربیت سے غافل بلکہ مجذوب سالک ہو یا سالک مجذوب اور اول اولی ہے۔ اَقْوَلُ اس لیے کہ وہ مراد ہے اور یہ مرید۔

بیعت، اقسام اور فوائد و برکات

پھر بیعت بھی دو قسم ہے۔

۱۔ بیعت برکت، اول بیعت برکت کہ صرف تبرک کے لیے داخل سلسلہ ہو جاتا۔ آجکل عام بیعتیں یہی ہیں وہ بھی نیک نیتوں کی ورنہ بہتوں کی بیعت دنیاوی اغراضِ فاسدہ

۱۔ ترجمہ اسے امامت کے لیے آگے کرتے ہیں اس کی تعظیم ہے اور شرع میں تو اس کی توہین واجب ہے ۱۲۔ جو اللہ سے وصل کرانے کی صلاحیت رکھتا ہو۔

کھلتے ہوتی ہے وہ خارج از بحث ہیں اس بیعت کھلتے شیخ اتصال کہ شرائط الریح کا جامع ہو۔ بس ہے
 اَقْوَلُ بیکار یہ بھی نہیں مفید اور بہت مفید اور دنیا و آخرت میں بکار آمد ہے محبوبانِ خدا
 کے غلاموں کے دفتر میں نام لکھ جانا ان سے سلسلہ متصل ہو جانا فی نفسہ سعادت ہے۔
 اولاً ان کے خاص غلاموں ساکانِ راہ سے اس امر میں مشابہت اور رسول اللہ صلی
 اللہ تعالیٰ علیہ وسلم فرماتے ہیں۔

مَنْ تَشَبَهَ بِقَوْمٍ فَهُوَ مِنْهُمْ جو جس قوم سے مشابہت پیدا کرے وہ انہیں میں سے ہے
 یزیدنا شیخ الشیوخ شہاب الحق والدین سہروردی رضی اللہ تعالیٰ عنہ عوارف المعارف
 شریف میں فرماتے ہیں واعلم ان الخرقۃ خرقتان خرقۃ الارادۃ وخرقۃ
 التبرک والاصل الذی قصدہ المشایخ للمریدین خرقۃ الارادۃ و
 خرقۃ التبرک تشبہ بخرقۃ الارادۃ فخرقۃ الارادۃ للمرید الحقیقی
 وخرقۃ التبرک وللمتشبہ ومن تشبہ بقوم فهو منهم ^{ثانیاً} ان غلامان خاص
 کے ساتھ ایک سبک میں منسک ہونا
 بلس ہمیں کہ قافیہ گل شود بس سرت۔

رسول اللہ صلی اللہ تعالیٰ علیہ وسلم فرماتے ہیں ان کانت عزوجل فرماتا ہے۔
 هُم الْقَوْمُ لَا يَشُقُّ بِهِمْ جَلِيسُهُمْ وہ وہ لوگ ہیں کہ ان کے پاس بیٹھنے والا بھی بدبخت
 ثالثاً محبوبانِ خدا سائے رحمت رکھتے ہیں وہ اپنا نام لینے والے کو اپنا کر لیتے ہیں اور اس پر نظر
 رحمت رکھتے ہیں امام یکتا سیدی ابوالحسن نور الملتہ والدین علی قدس سرہ بہجتہ الاسرار شریف میں
 فرماتے ہیں۔ حضور پر نور سیدنا خوات اعظم رضی اللہ تعالیٰ عنہ سے عرض کی گئی کہ اگر کوئی شخص

لے ترجعہ: واضح ہو کہ خرقے دو ہیں خرقۃ ارادت وخرقۃ تبرک مشائخ کامریدوں سے اصلی

مطلوب خرقۃ ارادت ہے خرقۃ تبرک اس سے مشابہت ہے تو حقیقی مرید کے لیے خرقۃ ارادت ہے اور

مشابہت چاہنے والے کے لیے خرقۃ تبرک اور جو کسی قوم سے مشابہت چاہے وہ انہیں میں سے ہے ۱۲

حضور کا نام لیا اور اس نے نہ حضور کے دست مبارک پر بیعت کی ہو نہ حضور کا خرقة پہنا ہو، کیا وہ حضور کے مریدوں میں شمار ہوگا فرمایا۔

من انتم الی وتسمی لی قبلہ اللہ تعالیٰ جو اپنے آپ کو میری طرف نسبت کرے اور اپنا نام
وتاب علیہ ان کان علی سبیل مکروہ میرے غلاموں کے دفتر میں شامل کرے اللہ سے
وَهُوَ مِنْ جَمَلَةِ اصْحَابِی وَاَنْ رَّبِّی قبول فرمائے گا اور اگر وہ کسی ناپسندیدہ راہ پر ہو تو
عزوجل وعدتی ان یدخل اصحابی اسے تو بہ دیگا اور وہ میرے مریدوں کے زمرے میں
واهل مذہبی وكل محب لی الجنة ہے اور بے شک میرے رب عزوجل نے مجھ سے
وعدہ فرمایا ہے کہ میرے مریدوں اور ہم مذہبوں
اور میرے ہر چہنے والے کو جنت میں داخل
فرمائے گا والحمد للہ رب العالمین۔

۲۔ بیعت ارادت : دویم بیعت ارادت کہ اپنے ارادہ و اختیار سے کبیر باہر ہو
کہ اپنے آپ کو شیخ مرشد بادی برحق و اصل بحق کے ہاتھ میں بالکل سپرد کر دے اسے مطلقاً
اپنا حاکم و مالک و متصرف جانے اس کے چلانے پر راہ سلوک چلے کوئی قدم بے اس کی مرضی کے نہ
رکھے اس کے لیے اس کے بعض احکام یا اپنی ذات میں خود اس کے کچھ کام اگر اس کے نزدیک
صحیح نہ معلوم ہوں انہیں افعال نضر علیہ الصلاۃ والسلام کے مثل سمجھے اپنی عقل کا قصور
جانے اس کی کسی بات پر دل میں بھی اعتراض نہ لائے اپنی ہر مشکل اس پر پیش کرے غرض اس
کے ہاتھ میں مردہ بدست زندہ ہو کر رہے یہ بیعت سالکین ہے اور یہی مقصود مشائخ مرشدین
ہے یہی اللہ عزوجل تک پہنچاتی ہے یہی حضور اقدس صلی اللہ تعالیٰ علیہ وسلم نے صحابہ کرام رضی اللہ
تعالیٰ عنہم سے لی ہے جیسے سیدنا عبادہ بن صامت انصاری رضی اللہ تعالیٰ عنہ فرماتے ہیں کہ
بالیعنا رسول اللہ صلی اللہ ہم نے رسول اللہ صلی اللہ تعالیٰ علیہ وسلم سے اس
تعالیٰ علیہ وسلم علی پر بیعت کی کہ ہر آسانی و دشواری ہر خوشی و ناگواری

السمع والطاعة في العسر
 اليسر والمنشط والمكره
 وان لا تنازع الامرا هله
 وما كان لمومن ولا مؤمنة
 اذا قضى الله ورسوله
 امرا ان يكون لهم الخيرة من
 امرهم ومن يعص الله و
 رسوله فقد ضل لا مبيناه
 دخوله في حكم الشيخ دخوله
 في حكم الله ورسوله واحياء
 سنة المبالغة

نیز فرمایا

ولا يكون هذا الا لمرید حصر
 نفسه مع الشيخ والسالم من
 ارادة نفسه وفنى في الشيخ
 يترك اختيار نفسه

پھر فرمایا

ويحذر الاعتراض على الشيوخ
 فانه السم القاتل للمريد
 وقل ان يكون مرید يعترض

میں حکم سنیں گے اور اطاعت کریں گے اور صاحب
 حکم کے کسی حکم میں چون و چرا نہ کریں گے، شیخ
 ہادی کا حکم رسول کا حکم ہے اور رسول کا حکم اللہ کا حکم
 میں مجال دم زدن نہیں اللہ عزوجل فرماتا ہے۔
 کسی مسلمان مرد و عورت کو نہیں پہنچتا کہ جب اللہ و
 رسول کسی معاملہ میں کچھ فرمادیں پھر انہیں اپنے
 کام کا کوئی اختیار رہے اور جو اللہ و رسول کی
 نافرمانی کرے وہ کھلا گمراہ ہوا۔

— عوارف شریف میں ارشاد فرمایا۔
 شیخ کے زیر حکم ہونا اللہ و رسول کے زیر حکم ہونا
 اور اس بیعت کی سنت کا زندہ کرنا۔

یہ نہیں ہوتا مگر اس مرید کے لیے جس نے اپنی جان
 کو شیخ کی قید میں کر دیا اور اپنے ارادہ سے
 بالکل باہر آیا اپنا اختیار چھوڑ کر شیخ میں
 فنا ہو گیا۔

پیروں پر اعتراض سے بچے کہ یہ مریدوں کے لیے زہر
 قاتل ہے کہ کوئی مرید ہوگا جو اپنے دل میں شیخ پر
 کوئی اعتراض کرے پھر فلاح پائے شیخ کے

علی الشیخ بیاطنہ فیقلح ویذکر المرید فی کل ما اشکل علیہ من تصاریف الشیخ
 قصۃ الخضر علیہ السلام کیف کان یصدر عن الخضر تصاریف ینکرھا موسیٰ
 ثم لما کشف عن معناھا بان وجه الصواب فی ذلک فہکذا ینبغی للمرید ان یعلم
 ان کل تصرف اشکل علیہ من الشیخ عند الشیخ فیہ بیان وبرهان للصحة
 تصرفات سے جو کچھ اسے صحیح نہ معلوم ہوتے ہوں ان میں خضر علیہ الصلوٰۃ والسلام کے
 واقعات یاد کرے کیونکہ ان سے وہ باتیں صادر ہوتی تھیں لظاہر جن پر سخت اعتراض
 تھا (جیسے مسکینوں کی کشتی میں سوراخ کر دینا بیگناہ بچے کو قتل کر دینا) پھر جب وہ اس
 کی وجہ بتاتے تھے ظاہر ہو جاتا تھا کہ حق یہی تھا جو انہوں نے کیا یونہی مرید کو یقین رکھنا
 چاہیے کہ شیخ کا جو فعل مجھے صحیح نہیں معلوم ہوتا شیخ کے پاس اس کی صحت پر دلیل قطعی ہے۔
 امام ابوالقاسم قشیری رسالہ میں فرماتے ہیں میں نے حضرت ابو عبد الرحمن سلمیٰ
 کو فرماتے سنا کہ ان سے ان کے شیخ حضرت ابو سہل صلحو کی تے فرمایا مَنْ قَالَ لِاسْتَاذِهِ
 لِمَا لَا يَفْضَحُ اِبْدًا جَوَابًا مِنْهُ فَاِنَّهُ يَكْفِيكَ فَلَاحٌ تَرِيَّا نِي كَا۔

نَسَّأَلُ اللّٰهَ الْعَفْوَ وَالْعَافِيَةَ جَبَّ يَه اقسام معلوم ہونے اب حکم مسئلہ کی طرف چلے
مُرشد عام کی اہمیت اور اس سے **جدائی کے اسباب**

مطلق فلاح کے لیے مُرشد عام کی قطعاً ضرورت ہے فلاح تقویٰ ہو یا
 فلاح احسان اس مُرشد سے جدا ہو کر ہرگز نہیں مل سکتی اگرچہ مُرشد خاص رکھتا بلکہ خود
 مُرشد خاص بنتا ہوا قول پھر اس سے جدائی دو طرح ہے۔

اول صرف عمل میں جیسے کسی کبیرے
 اعمال شرعیہ کی عدم پیروی کے باعث
 کامر تکب یا صغیرے پر مُصر اور

اس سے بدتر ہے وہ جاہل کہ علما کی طرف رجوع ہی نہ لائے اور اس سے بدتر وہ

کہ باوصف جبلِ ذی رائے بنے۔ احکامِ علمائیں اپنی رائے کو دخل دے یا حکم کی خلاف
اپنے یہاں کے باطل رواج پر اٹے اور اسے حدیث و فقہ سے بتا دیا جائے کہ یہ رواج
بے اصل ہے جب بھی اسی کو حق کہے۔ بہر حال یہ لوگ قلعہ پر نہیں اور بعض بعض سے
زائد ہلاک میں ہیں مگر صرف ترکِ عمل کے سبب نہ لے پیرا ہونے اس کا پیر شیطان جبکہ اولیاء
و علمائے دین کلاچے دل سے معتقد ہو اگرچہ شامتِ نفسِ نافرمانی پر لائے کہ بیعت جس طرح
باعتبارِ پیرِ خاص دو قسم تھی یونہی باعتبارِ مرشدِ عام بھی۔ اگر اس کے حکم پر چلتا ہے بیعتِ ارادت
رکھتا ہے ورنہ بیعتِ برکت سے خالی نہیں کہ ایمان و اعتقاد تو ہے تو گنہگار سنی اگر کسی پر
جامعِ شرائطِ اربعہ کامرید ہے فہا ورنہ بوجہ حسنِ اعتقاد مرشدِ عام کے منتسبوں میں ہے۔
اگرچہ نافرمانی کے باعث قلعہ پر نہیں۔

دوم منکر ہو کر جدائی مثلاً
۱۔ وہ ابلیسی مسخرے کہ علمائے دین
پر ہنستے اور ان کے احکام کو لغو سمجھتے

عقائدِ اسلامی و اعمالِ شرعی کی
مخالفت کے باعث

ہیں انہیں میں ہیں وہ جھوٹے مدعیانِ فقر جو کہتے ہیں کہ عالموں فقیروں کی سدا سے ہوتی
آئی ہے یہاں تک کہ بعض خبیثوں صاحبِ سجادہ بلکہ قطبِ وقت بننے والوں کو یہ لفظ
کہتے سننے گئے کہ عالم کون ہے سب پنڈت ہیں عالم تو وہ ہو جو انبیائے بنی اسرائیل
کے سے معجزے دکھائے۔

۲۔ وہ دہریے نیک فقیر و ولی بننے والے جو کہتے ہیں شریعتِ راستہ ہے ہم تو پہنچ
گئے ہمیں راستے سے کیا کام۔ ان خبیثوں کا رد ہمارے رسالہ ”مقالِ عرفا باعزاز
شرع و علماء“ میں ہے امام ابو القاسم قشیری قدس سرہ رسالہ مبارکہ میں فرماتے ہیں
ابو علی الروتری باری بغدادی اقام یعنی سیدی ابو علی روزی باری رعتی اللہ
بمصر و مات بہا سنة اثنتین تعالیٰ عنہ بغدادی ہیں۔ مصر میں اقامت

و عشرين وثلثمائة صحبا مجيد و
النورى اطراف المشايخ واعلمهم
بالطريقة سئل عن لستمع الملاهي
وليقول هي لي حلال لا تي وصلت الي
درجة لا توثر في اختلاف الاحوال
فقال نعم قد وصل ولكن سقر
ہیں اس لیے کہ میں ایسے درجے تک پہنچ گیا کہ احوال کا اختلاف مجھ پر کچھ اثر نہیں ڈالتا فرمایا ہاں
پہنچا تو ضرور مگر کہاں تک جہنم تک۔

عارف باللہ سیّدی عبد الوہاب شعرائی قدس سرہ کتاب "الیواقیت والحواہر فی
عقائد الاکابر" میں فرماتے ہیں حضور سیّد الطائف جنید بغدادی رضی اللہ تعالیٰ عنہ سے
عرض کی گئی کچھ لوگ کہتے ہیں۔

ان التكاليف كانت وسيلة الى
الوصول وقد وصلنا
فرمایا۔

صدقوا في الوصول ولكن الى سقر
والذي لسرق ويزني خير ممن
يعتقد ذلك۔

۳۔ وہ جاہل اہل باضال اصل اُضِل کہ بے پڑھے یا چند کتابیں پڑھ کر بزعم خود عالم
بن کر ائمہ سے بے نیاز ہو بیٹھے جیسا قرآن و حدیث ابو حنیفہ و شافعی سمجھتے تھے ان کے زعم
میں یہ بھی سمجھتے ہیں بلکہ ان سے بھی بہتر کہ انہوں نے قرآن و حدیث کے خلاف حکم دیئے یہ
ان کی عطیاں نکال رہے ہیں یہ گمراہ بددین غیر مقلدین ہوئے۔

قرمائی اور اسی میں ۳۲۲ تین سو بائیس
میں فت پائی سید الطائف جنید و حضرت
ابوالحسن احمد نوری رضی اللہ تعالیٰ عنہما کے
اصحاب ہیں مشائخ میں ان سے زیادہ علم طریقت
کسی کو نہ تھا اس جناب سے سوال ہوا کہ ایک
شخص منرا میر سنا اور کہتا ہے یہ میرے لیے حلال
کا اختلاف مجھ پر کچھ اثر نہیں ڈالتا فرمایا ہاں

شرعیات کے احکام تو وصول کا وسیلہ تھے
اور ہم واصل ہو گئے۔

وہ سچ کہتے ہیں واصل تو ضرور ہوئے
مگر جہنم تک، چوراہہ زانی ایسے عقیدے
والوں سے بہتر ہیں۔

۴۔ ان سے بدتر و ہابیت کی اصل علت کہ تقویت الایمان پر سرمنڈا بیٹھے اس کے مقابل قرآن و حدیث پس پشت پھینک دیئے اللہ و رسول جل و علا و صلی اللہ تعالیٰ علیہ وسلم تک اس ناپاک کتاب کے طور پر معاذ اللہ مشرک مٹھریں اور یہ اللہ و رسول کو پیٹھ دے کر اسی کے مسائل پر ایمان لائیں۔

۵۔ ان سے بدتر ان میں دیوبندی کہ انہوں نے گنگوہی نانوتوی تھانوی اپنے اہبار و رہنما کے کفر کو اسلام بنانے کے لیے اللہ و رسول کو سخت سخت گالیاں قبول کیں۔

۶۔ قادیانی۔

۷۔ نیچری۔

۸۔ چکڑالوی۔

۹۔ روافض۔

۱۰۔ خوارج۔

۱۱۔ نواصب۔

۱۲۔ معتزلہ بالجملہ جملہ مرتدین یا ضالین معاندین دین کہ سب مُرشدِ عالم کے مخالف و منکر ہیں یہ اشد کبایک ہیں اور ان سب کا پیر یقیناً شیطان۔ اگرچہ بظاہر کسی کی بیعت کا نام لیں بلکہ خود پیرو ولی و قطب بنیں قال اللہ تعالیٰ

استهود علیہم الشیطان فالسہم شیطان نے انہیں اپنے گیرے میں لے کر

ذکر اللہ اولئک حرب الشیطن اللہ کی یاد بھلا دی وہی شیطان کے گروہ

الہ ان حزب الشیطن ہم الخسرون ہیں سنا ہے شیطان ہی کے گروہ زیاں کار ہیں

وَالْعِيَاذُ بِاللَّهِ رَبِّ الْعَالَمِينَ

لہ یعنی قرآن مجید، احادیث رسول کریم صلی اللہ علیہ وسلم، ائمہ مجتہدین، اقوال ائمہ، اقوال علماء۔

فلاح تقویٰ

کیا بے پیر کا پیر شیطان ہے؟ کیا بے پیر فلاح نہیں پائے گا؟

فلاح تقویٰ اول اس کے لیے مرشد خاص کی ضرورت باہم معنی نہیں کہ بے اس کے یہ فلاح مل ہی نہ سکے یہ جیسا کہ اوپر گزرا۔ فلاح ظاہر ہے اس کے احکام واضح ہیں آدمی اپنے علم سے یا علماً سے پوچھ پوچھ کر متقی بن سکتا ہے اعمال قلب میں اگرچہ بعض دقائق ہیں مگر محدود اور کتب ائمہ مثل امام ابو طالب مکی و امام حجتہ الاسلام غزالی وغیرہما میں شرح توبے بیعت خاص بھی اس کی راہ کشادہ اور اس کا دروازہ مفتوح یہ جبکہ اسی قدر پراقتصار کرے تو ہم اوپر بیان کر آئے کہ غیر متقی سنی بھی بے پیر نہیں، متقی کیونکر بے پیر یا معاذ اللہ مرید شیطان ہو سکتا ہے اگرچہ کسی خاص کے ہاتھ پر بیعت نہ کی ہو کہ جس راہ میں ہے اس میں مرشد عام کے سوا مرشد خاص کی ضرورت ہی نہیں تو جتنا پیر اسے درکار ہے حاصل ہے تو اولیا کا قول دوم کہ جس کیلئے شیخ نہیں اس کا شیخ شیطان ہے اس سے متعلق نہیں ہو سکتا اور قول اول کہ بے پیر فلاح نہیں پائیگا تو بدآیتہ اس پر صادق نہیں فلاح تقویٰ بلاشبہ فلاح ہے اگرچہ فلاح احسان اس سے اعظم و اجل ہے۔ اللہ عزوجل فرماتا ہے: ان تجتنبوا کبیر ما تنہون عنہ نکفر عنکم سیاتکم وندخلکم مدخل کرمیاہ اگر تم کبیرہ گناہوں سے بچے تو ہم تمہاری برائیاں مٹا دیں گے اور تمہیں عزت والے مکان میں داخل فرمائیں گے یہ بلاشبہ فوز عظیم ہے۔ مولا تعالیٰ نے اہل تقویٰ و اہل احسان دونوں کے لیے اپنی معیت ارشاد فرمائی۔

ان الله مع الذين اتقوا والذين هم محسنون ۰ بیشک اللہ متقیوں کے ساتھ ہے اور ان کے جو اہل احسان ہے، یہ کیسا فضل عظیم ہے اور فلاح کیلئے کیا چاہیے۔
اقول بات یہ ہے کہ تقویٰ عموماً ہر مسلمان پر فرض عین ہے اور اس فلاح یعنی

نہ اقول: میں کہتا ہوں۔

عذاب سے رستگاری کے لیے بفضل الہی حسب وعدہ صادقہ کافی و وافی احسان یعنی سلوک راہ ولایت اعلیٰ درجے کا مطلوب و محبوب ہے مگر اس کی طرح فرض نہیں ورنہ اولیاء کے سوا کہ ہر دورہ میں صرف ایک لاکھ چوبیس ہزار ہوتے ہیں باقی کروڑ ہا کروڑ مسلمان ہزار ہا علما و صلحا سب معاذ اللہ تارک فرض و فساق ہوں اولیائے بھی کبھی اس راہ کی عام دعوت نہ دی کروڑوں میں سے معدودے چند کو اس پر چلایا اور اس کے طالبوں میں سے بھی جسے اس بار کے قابل نہ پایا واپس فرمایا۔ فرض سے واپس کرنا کیونکر ممکن تھا لا یكلف الله نفسا الا وسعها لا یكلف الله نفسا الا ما اتتها عوارف شریف میں ہے اما خرقة التبرک یطلبها من مقصودہ التبرک بنزی القوم ومثل هذا لا یطلب بشرائط الصحبة بل یوصی بلزوم حدود الشرع ومخالطة هذه الطائفة ليعود علیه برکتهم ویتأدب بادابہم فسوف یرقیہ ذلک الی الاہلیۃ لخرقة الارادة فعلى هذا خرقة التبرک مبدولة لكل طالب وخرقة الارادة ممنوعة الا من الصادق الراغب یعنی خرقة تبرک ہر ایک کو دیا جاسکتا ہے اور خرقة اسی کو دیا جائے گا جو اس کا اہل ہونا اہل سے اس راہ کے شرائط کا مطالبہ نہ کریں گے۔ صرف اتنا کہیں گے کہ شریعت کا پابند رہ اور اولیاء کی صحبت اختیار کر کہ شاید اس کی برکت اسے خرقة ارادت کا اہل کرے۔ تو ظاہر ہوا کہ اس کا ترک نافی فلاح نہیں نہ کہ معاذ اللہ مرید شیطان کر دے۔ اکابر علماء و آئمہ میں ہزار ہا وہ گذرے جن سے یہ بیعت خاصہ ثابت نہیں یا کی تو آخر عمر میں بعد حصول مرتبہ امامت اور وہ بھی بیعت برکت جیسے امام ابن حجر عسقلانی نے سیدی مدین قدس سرہ کے دست مبارک پر

انے ترجمہ: اللہ کسی جان کو تکلیف نہیں دیتا مگر اس کی طاقت بھر۔ اللہ کسی کو تکلیف نہیں دیتا مگر اتنے کی جو اسے دیا ہے۔ ۱۲

اَقُولُ ہاں جو اس کا ترک بوجہ انکار کرے اسے باطل و لغو جانے وہ ضرور گمراہ و بے
فلاح اور مریدِ شیطان ہے جبکہ انکارِ مطلق ہو اور اگر اپنے عصر و مصر میں کسی کو بیعت کیلئے
کافی نجانے تو اس کا حکم اختلافِ منشاء سے مختلف ہو گا اگر یہ اپنے تکبر کے باعث ہے تو
الیس فی جہنم مثنوی المتکبرین کیا جہنم میں متکبروں کا ٹھکانا نہیں اور اگر بلا وجہ
شرعی اپنی بدگمانی کے باعث سب کو نااہل جانے تو یہ بھی کبیرہ ہے اور مرتکب کبیرہ
مفلح نہیں اور اگر ان میں وہ باتیں ہیں کہ اشتباہ میں ڈالتی ہیں اور یہ بنظر احتیاط بچتا
ہے تو الزام نہیں ان من الحزم سوء الظن دع ما یو یبک الی مال یریبک

فلاح احسان

بیعت کی اہمیت و ضرورت؟

اوصافِ مرشدِ کامل

راہِ سلوک کی پاریکیاں و تاریکیاں

بے مرشدِ خاص، ریاضت و مجاہدہ کرنیوالے کیلئے سخت شرائط

فلاح احسان کا ثبوت قرآن مجید سے

فلاح احسان کیلئے بیشک مرشدِ خاص کی حاجت ہے اور وہ بھی شیخ ایصال کی شیخ الصالح

اس کیلئے کافی نہیں اور اس کے ہاتھ پر بھی بیعت ارادت ہو بیعت برکت یہاں بس نہیں

راہ میں وہ شدید پاریکیاں وہ سخت تاریکیاں ہیں کہ جب تک کامل اکمل اس راہ کے جملہ نشیب

و فراز سے آگاہ و ماہر حل نہ کرے حل نہ ہوں گی نہ کتبِ سلوک کا مطالعہ کام دے گا۔ کہ یہ قائل

تقویٰ کی طرح میوہ و معدودہ نہیں جن کا ضبط کتاب کر سکے۔

الطَّرِيقُ إِلَى اللَّهِ تَعَالَى بَعْدَ دِ الْفَاسِ اللہ تک راستے اتنے ہیں جتنی تمام مخلوقات

لے ترجمہ بیشک احتیاط میں داخل ہے براہِ پہلو بچنے کیلئے سوج لینا جس بت میں تجھے دغدغہ ہو اسے چھوڑ کر وہ اختیار کر جو
بے دغدغہ ہو (دغدغہ: کھٹکا، اندیشہ۔)

الْخَلَائِقِ - کی سائیس ۔

حضور سیدنا غوث اعظم رضی اللہ تعالیٰ عنہ فرماتے ہیں ۔

ان اللہ لا یتجلی لعبد فی صفتین ولا فی صفة لعبدین الخ عز وجل نہ
 ایک بندے پر دو صفتوں میں تجلی فرمائے نہ ایک صفت سے دو بندوں پر رواہ فی
 البہجۃ الشریفۃ وفیہ ثنیا لیطول شرحہا اور ہر راہ کی دشواریاں باریکیاں
 گھاٹیاں جدا ہیں جن کو نہ یہ خود سمجھ سکے گا نہ کتاب بتائے گی اور وہ پرانا دشمن مکار پر فن
 ابلیس لعین ہر وقت ساتھ ہے اگر بتانے والا آنکھیں کھولنے والا ہاتھ پکڑنے والا مدد
 فرمانے والا ساتھ نہ ہو تو خدا جانے کس کھود میں گرائے کس گھائی میں ہلاک کرے ممکن کہ
 سلوک در کنار معاذ اللہ ایمان تک ہاتھ سے جائے جیسا کہ بارہا واقعہ ہو چکا ہے حضور
 سیدنا غوث اعظم رضی اللہ تعالیٰ عنہ کا ابلیس کے مکر کو رد فرمانا اور اس کا کہنا کہ اے عبدالقادر
 تمہیں تمہارے علم نے بچا لیا ورنہ اسی دھوکے سے میں نے ستر اہل طریق ہلاک کیے ہیں ۔
 معروف مشہور اور کتب ائمہ مثل بہجتہ الاسرار شریف وغیرہ میں مروی و مستطور

أقول ما شاہ مرشد عام کا عجز نہیں بلکہ اس کے سمجھنے سے سالک کا عجز ہے مرشد
 عام میں سب کچھ ہے ما فرطنا فی الکتاب من شئی ہم نے کتاب میں کوئی چیز اٹھانہ رکھی
 مگر احکام ظاہر عام لوگ نہیں سمجھ سکتے جس کے سبب عوام کو علماء و علماء کو آئمہ کو رسول کی طرف
 رجوع فرض ہوئی کہ

فاسئلوا اهل الذکر ان کنتم لا تعلمون ذکر والوں سے پوچھو اگر تم نہیں جانتے ۔

یہی حکم یہاں بھی ہے اور یہاں اہل الذکر وہ مرشد خاص بالوصاف مذکورہ ہے تو جو
 اس راہ میں قدم رکھے اور کسی کو پیر نہ بتاتے ۱۲ کسی مبتدع ۱۳ کسی جاہل کامرید
 ہو جو پیر اتصال بھی نہیں ۱۴ ایسے کامرید ہو جو صرف پیر اتصال ہے قابل ایصال نہیں اور

۱۲ یہ ارشاد مبارک بہجتہ الاسرار شریف میں روایت کیا اور اس میں ایک استثناء ہے جس کی شرح طویل ہے ۱۲

اس کے بھروسے پر یہ راہ طے کرنا چاہیے ۵۔ شیخ ایصال ہی کامرید ہو مگر خود رائی برتے، اس کے احکام پر نہ چلے تو یہ شخص اس فلاح کو نہ پہنچے گا اور اس راہ میں ضرور اس کا پیر شیطان ہوگا جس سے تعجب نہیں کہ اُسے اصل فلاح یعنی نفس ایمان سے دور کر دے وَالْعِيَاذُ بِاللّٰهِ رَبِّ الْعَالَمِينَ اَقُولُ بلکہ اس کا نہ ہونا ہی تعجب ہے یہ نہ سمجھو کہ غلطی پڑیگی تو اسی قدر کہ اس راہ میں بہکے گا یہ فرض نہ تھی کہ اس کے نہ پانے سے اصل فلاح نہ رہے نہیں نہیں عُدُوْا لِعَيْنِ تُوْدِشْمَنِ اِیْمَانِ بے وقت و موقع کا منتظر ہے وہ کرشمے دکھاتا ہے جن سے عقائد ایمانی پر حرف آتا ہے آدمی یک بات سُننے ہوتے ہے اور اب آنکھوں سے اس کے خلاف دیکھے تو کس قدر مشکل ہے کہ اپنے مشاہدے کو غلط جانے اور اسی اعتقاد پر جمار ہے حالانکہ لیس الخبر کا المعانیہ شنیدہ کے بود مانند دیدہ۔ پیر کامل چاہیے کہ ان شبہات کا کشف کرے رسالہ مبارکہ امام قشیری میں ہے اعلم ان فی هذه الحالة قلمای مخلو المرید فی اوان خلوتہ فی ابتداء ارادته من الوساوس فی الاعتقاد الی اخر ما افاد و جاد علینا بہ رحمۃ الملک الجواد۔

ثم اقول غالب ہی ہے کہ بے پیر اس راہ کا چلنے والا ان آفتوں میں گرفتار ہو جاتا ہے اور گرگ شیطان اسے بے راہی کی بھیڑ پا کر نوالہ کر لیتا ہے اگرچہ ممکن کہ لاکھوں میں ایک ایسا ہو جسے جذب ربانی کفایت و کفالت کرے اور بے توسط پیر اسے مکائد نفس و شیطان سے بچا کر نکال لے جائے اس کے یہ مرشد عام مرشد خاص کا کام دے گا۔ خود حضور اقدس صلی اللہ تعالیٰ علیہ وسلم اس کے مرشد خاص ہوں گے کہ بے توسط نبی کوئی وصول ممکن نہیں مگر یہ ہے تو نہایت نادر ہے اور نادر کے لیے حکم نہیں ہوتا۔

ثم اقول بے مرشد خاص اس راہ میں قدم رکھنے والوں میں بڑا خوش نصیب وہ ہے کہ ریاضتیں چلے مجاہدے کرے اور اس پر اصلاً فتح یاب نہ ہو راہ ہی نہ کھلے جس کی

۱۔ ترجمہ۔ واضح ہو کہ اس حالت میں ابتداء ارادت میں زمانہ خلوت میں کم کوئی مرید ہو گا جسے عقائد میں دوسرے نہ آئیں ۱۲
۲۔ گرگ، بھیڑیا۔

دشواریاں پیش آئیں یہ اپنی فلاح تقویٰ پر قائم رہے گا ورنہ شرط سے۔ ایک یہ کہ اس کا مجاہدہ اسے عجب نہ دلائے اپنے آپ کو اوروں سے اچھانہ سمجھنے لگے ورنہ فلاح تقویٰ سے بھی ہاتھ دھو بیٹھے گا دوسرے یہ کہ عظیم محنتوں کے بعد محرومی کی تنگدلی اسے کسی عظیم امر میں نہ ڈال دے کہ کوئی کلمہ سخت کہہ بیٹھے یا دل سے منکر ہو جائے کہ اس وقت فلاح درکنار اس کا پیر شیطان ہو جائے گا اور اگر اپنی تقصیر سمجھا اور تذل و انکسار پر قائم رہا تو اس حکم سے مستثنیٰ رہے گا کہ جب راہ نہ کھلی تو راہ چلا ہی نہیں اور اس کے مثل ہو جو فلاح تقویٰ پر مُتَقَصِّر رہا۔

أَقُولُ قُرْآنِ كَرِيمِ كَيْ لَطَائِفِ مَا تَنَاوَى هِيَ هِيَ اس بَيَانِ سَعِ آيَةِ كَرِيمَةٍ يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ ^{۳۵} کے مبارک جملوں کا سُنِ تَرْتِيبِ واضع ہو یا یہ فلاح احسان کی طرف دعوت ہے۔ انہیں کے لیے تقویٰ شرط ہے تو اولاً اس کا حکم فرمایا کہ اتَّقُوا اللَّهَ اب کہ تقویٰ پر قائم ہو کہ راہ احسان میں قدم رکھنا چاہتا ہے اور یہ عَادَةٌ بے وَسِيلَةٍ شَيْخِ نَا مُمْكِنِ ہے لہذا دوسرے مرتبہ میں قبل سلوک تلاش پیر کو مقدم فرمایا کہ وَابْتَغُوا إِلَيْهِ الْوَسِيلَةَ اَس لَعَلَّكُمْ تَفْلِحُونَ تَعَرُّ الطَّرِيقِ اب کہ سامان مہیا ہو یا اصل مقصود کا حکم دیا کہ وَجَاهِدُوا فِي سَبِيلِهِ اس کی راہ میں مجاہدہ کہ لَعَلَّكُمْ تَفْلِحُونَ تاکہ فلاح احسان پاؤں جَعَلْنَا اللَّهُ مِنَ الْمَفْلِحِينَ بِفَضْلِ رَحْمَتِهِ بِهَمْ اِنَّهُ هُوَ الرَّحْمٰنُ الرَّحِیْمُ وَصَلَّى اللّٰهُ تَعَالٰی وَسَلَامٌ وَبَارُکٌ وَعَلٰی مِنْ بِنِ الصَّلٰحِ وَالْفَلَاحِ وَعَلٰی اَلِّ وَصَحْبِهِ وَابْنِهِ وَحَرَمِهِ اَجْمَعِينَ۔

تَعَرُّ اَقُولُ یہاں سے ظاہر ہوا کہ اس راہ میں فلاح وسیلہ پر موقوف ہے کہ اسے اس پر مرتب فرمایا تو ثابت ہوا کہ یہاں بے پیر فلاح نہ پائے گا۔ اور جب فلاح نہ پائے گا خاسر ہوگا

اسے لے ایمان والو اللہ سے ڈرو اسکی طرف وسیلہ تلاش کرو اور اس کی راہ میں جان لٹاؤ اس امید پر کہ فلاح پاؤ ۱۲ آئے پہلے ساتھی تلاش کرو پھر راستہ لو ۱۲ آئے ترجمہ اللہ میں فلاح والوں میں کرے اس رحمت کے فضل سے جو فلاح والوں پر کی بیشک وہی بڑا مہربان دم والا ہے اور اللہ درود و سلام و برکت آئے ان پر جن کے صدقہ میں ہر صلاح و فلاح ہے ان کے آل و اصحاب اور ان کے بیٹے حضور غوث الاعظم اور ان کے سب گروہ پر آمین ۱۲ عہ تھوڑے پر صبر کرنے والا۔

تو حزب اللہ سے نہ ہو حزب شیطان سے ہو گا کہ رب عزوجل فرماتا ہے .
 اَلَا اِنَّ حِزْبَ الشَّيْطٰنِ هُمُ الْخٰسِرُوْنَ سنتا ہے شیطان ہی کا گروہ خاسر ہے .
 الا ان حزب اللہ هم المفلحون .

سنتا ہے اللہ ہی کا گروہ فلاح والا ہے تو دوسرا جملہ بھی ثابت ہوا کہ بے پیرے کا پیر
 شیطان ہے جس کا بیان ابھی گذرا نَسْأَلُ اللّٰهَ الْعَفْوَ وَالْعَافِيَةَ

حاصل تحقیق

بالجملہ حاصل تحقیق یہ چند جملے ہوئے۔

۱۔ ہر بد مذہب فلاح سے دور ہلاکت میں چور ہے مطلقاً بے پیرا ہے اور ابلیس اس
 کا پیر اگرچہ بظاہر کسی انسان کا مرید ہو بلکہ خود پیر بنے راہ سلوک میں قدم رکھے یا نہ رکھے
 ہر طرح لا ینفام وَ شَيْخَةُ الشَّيْطٰنِ کا مصداق ہے۔

۲۔ سنی صحیح العقیدہ کہ راہ سلوک میں نہ پڑا اگر فسق کرے تو فلاح پر نہیں مگر پھر بھی نہ بے
 پیرا ہے نہ اس کا پیر شیطان۔ بلکہ جس شیخ جامع شرائط کا مرید ہو اس کا مرید ہے ورنہ مرشد عام کا
 ۳۔ یہ اگر تقویٰ کرے تو فلاح پر بھی ہے اور بدستور اپنے شیخ یا مرشد عام کا مرید غرض سنی
 کہ مضایق سلوک میں نہ پڑا کسی خاص بیعت نہ کرنے سے بے پیرا نہیں ہوتا نہ شیطان کا مرید
 ہاں فسق کرے تو فلاح پر نہیں اور متقی ہو تو مفلح بھی ہے۔

۴۔ اگر مضایق سلوک میں بے پیر خاص قدم رکھا اور راہ کھلی ہی نہیں نہ کوئی مرض مثل عجب
 و انکار پیدا ہوا تو اپنی پہلی حالت پر ہے اس میں کوئی تغیر نہ آیا شیطان اس کا پیر نہ ہو گا اور
 متقی تھا تو فلاح پر بھی ہے۔

۵۔ یہ مرض پیدا ہوئے تو فلاح پر نہ رہا اور بحالت انکار و فساد عقیدہ مرید شیطان بھی ہو گیا۔

۱۔ مضایق: تحقیق کی جمع: مراد سلوک کی دستاورد ہیں۔

۴، اگر راہ کھلی تو جب تک پیر ایصال کے ہاتھ پر بیعت ارادت نہ رکھتا ہو غالب ہلاک ہے اس بے پیرے کا پیر شیطان ہوگا اگرچہ بظاہر کسی ناقابل پیر یا محض شیخ ایصال کا مرید یا خود شیخ بننا ہو

۵، یا اگر محض جذب ربانی کفالت فرمائے تو ہر بلا دور ہے اور اس کے پیر رسول اللہ صلی اللہ تعالیٰ علیہ وسلم، الحمد للہ یہ وہ تفصیل جمیل و تحقیق جلیل ہے کہ ان اوراق کے سوا کہیں نہ ملیگی۔ بیس برس ہوئے جب بھی یہ سوال ہوا اور ایک مختصر جواب لکھا گیا تھا جس کی تکمیل و تفصیل یہ ہے کہ اس وقت قلب فقیر پر فیض قدیر سے فالض، سوگی۔

وَلْحَمْدُ لِلَّهِ رَبِّ الْعَالَمِينَ وَأَفْضَلُ الصَّلَاةِ وَالْأَمَلِ السَّلَامِ
عَلَى سَيِّدِ الْمُرْسَلِينَ وَاللَّهُ بِشُحْنِهِ وَتَعَالَى أَعْلَامُهُ

○

۱۔ مضائق، مضیق کی جمع: مراد سلوک کی دشواریاں ہیں۔

علم دوست حضرات کے لیے

علم غیب کے فکر انگیز علمی و تحقیقی مسائل

علم غیب رسول
صلی اللہ علیہ وسلم
(قرآن و حدیث و اجماع اُمت)

الاستمداد
(تسہیل ترتیب)

مسجد میں اذان منع ہے

امام احمد رضا اور شیعہ

زمین ساکن ہے

حقوق اولاد و والدین

احکام تریں
تجوید قواعد مسائل

میت کا کھانا ناجائز ہے

ملنے کا پتہ

میرا کتابی
دربار مارکیٹ گنج بخش روڈ لاہور
7225605

علم دوست حضرات کے لیے

علم غیب کے فکر انگیز علمی و تحقیقی مسائل

علم غیب رسول
صلی اللہ علیہ وسلم
(قرآن و حدیث و اجماع اُمت)

الاستمداد
(تسہیل ترتیب)

مسجد میں اذان منع ہے

امام احمد رضا اور شیعہ

زمین ساکن ہے

حقوق اولاد و والدین

احکام تریں
تجوید قواعد مسائل

میت کا کھانا ناجائز ہے

ملنے کا پتہ

میرا کتابی
دربار مارکیٹ گنج بخش روڈ لاہور
7225605